

TEZAUUR LITURGIC
11 IULIE
GHERASIM MIKRAGHIANANITUL

SLUJBA
SF. CUVIOS-MUCENIC
NECTARIE
DE LA
SF. ANA-ATHOS



ATENA, 2010



11 Ἰουλίου

Ἀκολουθία Ὁσιομ. ΝΕΚΤΑΡΙΟΥ

Ἀγιαννανίτου, τοῦ ἐκ Βρυούλων

Ποίημα Γερασίμου Μοναχοῦ Μικραγιαννανίτου

ΜΙΚΡΟΣ ΕΣΠΕΡΙΝΟΣ

Ἰστῶμεν στίχους δ' καὶ ψάλλομεν τὰ ἐξῆς
Προσόμοια. Ἦχος α'. Τῶν οὐρανίων ταγμάτων.

Τῆ φερωνύμῳ σοῦ κλήσει, Μάρτυς Νεκτάριε, τὸ
νέκταρ ὑπεμφαίνεις, τοῦ Χριστοῦ τῆς ἀγάπης, δι' ἧς
προθύμῳ γνώμῃ ὑπὲρ Αὐτοῦ, ἠγωνίσω δι' αἵματος, καὶ
τὸν περνίσαντα πρόην δὲ δολερῶς, καταβέβληκας
πολέμιον.

Τῆς ἀσεβείας τὸ σκότος ἐμφρόνως ἔλιπες, καὶ τῷ
φωτὶ Κυρίου, οὐ ἀφρόνως ἀπέστης, προσῆλθες
ὀλοψύχως καὶ Ἀθλητῶν, ἐμιμήσω τὰ σκάμματα,
Ὁσιομάρτυς Νεκτάριε τοῦ Χριστοῦ, περωθεὶς τῷ θείῳ
ἔρωτι.

Ἀνδρειοτάτη καρδιά καὶ θεολήπτῳ ψυχῇ,
κατέλιπες τῆς Ἄγαρ, τὴν ὀλέθριον πλάνην, Νεκτάριε
παμμάκαρ καὶ τὸν Χριστόν, παρρήσιᾳ ἐκήρυξας· ὅθεν
ἀξίως ἐδέξω ἐν οὐρανοῖς, τῆς ἀθλήσεως τὸν στέφανον.

Ἐν τῷ τοῦ Ἀθωνος Ὄρει πρόην ἠγωνίσει,
ἀσκητικοῖς ἰδρῶσι, σεαυτὸν ἐκκαθάρας, καὶ εἶτα

μαρτυρίου ἄθλοις στερροῖς, τὸν Σωτῆρα ἐδόξασας,
Ὅσιομάρτυς Νεκτάριε Ἀθλητῶν, καὶ Ὀσίων ἰσοστάσιε.

Δόξα. Ἦχος α΄.

Μαρτυρικοῖς αἵμασι φοινίξας, τὴν σὴν στολὴν
Νεκτάριε, τὸν σὲ τρώσαντα ἐχθρὸν ἀπεγύμνωσας,
ἀθλητικῇ ἐνοστάσει· καὶ ὡς θῦμα λογικόν, καὶ
ὀλοκάρπωμα θεῖον, προσενεχθεὶς τῷ Χριστῷ, τῶν
αἰωνίων ἀγαθῶν ἠξίωσαι, καὶ πάντων τῶν Ἁγίων
συμμέτοχος ὄφθης, μεθ' ὧν πρέσβευε τῷ Κυρίῳ,
ἐλεηθῆναι τὰς ψυχὰς ἡμῶν.

Καὶ νῦν. Θεοτοκίον.

Ἀμαρτωλῶν τὰς δεήσεις προσδεχομένη, καὶ
θλιβομένων στεναγμὸν μὴ παρορῶσα, πρέσβευε τῷ ἐξ
ἀγνῶν λαγόνων Σου, σωθῆναι ἡμᾶς, Παναγία
Παρθένε.

Ἀπόστιχα. Ἦχος β΄. Οἶκος τοῦ Ἐφραθᾶ.

Νέος ἐν Ἀθληταῖς, Νεκτάριε ἐδείχθης, ὑπὲρ
Χριστοῦ ἀθλήσας· διὸ Ὅσιομάρτυς, γεραίρομεν τὴν
μνήμην σου.

Στ. *Θαυμαστός ὁ Θεός...*

Λόγοις τῆς σῆς μητρός, θεόφρον ἀνανήψας,
κατέλιπες τὴν πλάνην, Νεκτάριε καὶ πόνοις,
ἀθλήσεως διέπρεψας.

Στ. *Εὐφρανθήσεται δίκαιος...*

Χαίρων σὺν Ἀθληταῖς, παμμάκαρ καὶ Ὀσίοις,
ἀπαύστως ἐκδυσώπει, ὑπὲρ τῶν ἐκτελούντων,
Νεκτάριε τὴν μνήμην σου.

Δόξα. Τριαδικόν.

Πάτερ σὺν τῷ Υἱῷ, καὶ Πνεύματι τῷ θείῳ, ὁμότιμε Θεότης, λιταῖς τοῦ Νεκταρίου, ἐλέησον τὸν κόσμον Σου.

Καὶ νῦν. Θεοτοκίον.

Τέτοκας ἐν σαρκί, τὸν Κύριον τῆς δόξης, ἀναλλοιώτως Κόρη, Ὅν αἴτησαι σωθῆναι, τοὺς πίστει Σὲ δοξάζοντας.

Νῦν ἀπολύεις, Τρισάγιον, Ἀπολυτίκιον. Ἦχος δ΄.
Ταχὺ προκατάλαβε.

Βρυούλλων ἀγλάϊσμα, καὶ ἀντιλήπτωρ θερμός, ἐδείχθης Νεκτάριε, ὡς Ἀθλητῆς τοῦ Χριστοῦ, ἐσχάτοις ἐν ἔτεσι· σὺ γὰρ καλῶς ἀσκήσας, ἐν τῷ Ὄρει τοῦ Ἄθω, ἤθλησας θεοφρόνως, καὶ καθεῖλες τὸν ὄφιν· διὸ σὲ Ὅσιομάρτυς, πόθῳ γεραίρομεν.

Ἔτερον. Ἦχος α΄. Τῆς ἐρήμου πολίτης.

Τὸ νέκταρ τῆς ἀγάπης, τοῦ Χριστοῦ εἰσδεξάμενος, ἀσκήσει καὶ ἀθλήσει, τὸν Σωτῆρα ἐδόξασας, Νεκτάριε καὶ δόξης θεϊκῆς, ἠξίωσαι λαμπρῶς ἐν οὐρανοῖς, διὰ τοῦτο σὲ τιμῶμεν μελωδικῶς, Ὅσιομάρτυς κράζοντες. Δόξα τῷ δεδωκότι σοι ἰσχύν, δόξα τῷ σὲ στεφανώσαντι, δόξα τῷ χορηγοῦντι διὰ σοῦ, ἡμῖν παισιμάτων ἄφεισιν.

Καὶ ἕτερον. Ἦχος α΄. Τοῦ λίθου σφραγισθέντος.

Τῆς Σκήτης τὸ ρόδον, καὶ τοῦ Ἄθω ἐκλόγιον, καὶ τῆς τῶν Βρυούλλων τὸ κλέος, καὶ τὸ σεπτὸν βλάστημα, Νεκτάριον τιμήσωμεν πιστοί, τὸν Ὅσιον καὶ Μάρτυρα Χριστοῦ, τὸν ἀθλήσαντα γενναίως, καὶ

τελέσαντα θαυμάσια παράδοξα: Δόξα τῷ ἐνισχύσαντι Χριστῷ· δόξα τῷ στεφανώσαντι· δόξα τῷ ἐν γῆ καὶ οὐρανῷ σὲ θαυμαστώσαντι.

Θεοτοκίον.

Τὸ ἀπ' αἰῶνος ἀπόκρυφον...

Ἀπόλυσις.

ΜΕΓΑΣ ΕΣΠΕΡΙΝΟΣ

Μετὰ τὸν Προοιμιακὸν τὸ *Μακάριος ἀνὴρ*. Εἰς τὸ *Κύριε ἐκέκραξα* ἰσθῶμεν στίχους στ' καὶ ψάλλομεν τὰ ἐξῆς Προσόμοια. Ἦχος β'. Ὅτε ἐκ τοῦ ξύλου.

Ὅτε ἐν νεότητι σοφέ, ἄφρονι νοί ἄσεβειας, τὸν ζόφον δέδεξαι, τότε γνοὺς ὃ πέπονθας, κακὸν Νεκτάριε, ἀνανήψας προσέδραμες, Χριστῷ τῷ Σωτῆρι, καὶ αὐτῷ ὠκοίωσαι, ἐν μετανοίᾳ θερμῇ· ὅθεν καὶ ἀθλήσας νομίμως, ἥσχυνας τῆς πλάνης τὸ κράτος, καὶ Μαρτύρων ὄφθης ἰσοστάσιος.

Ῥήμασι μητρός σου τῆς σεμνῆς, πλάνης ἀπεσεῖσω τὸ σκότος, τελειοτάτῳ νοί, καὶ πόνοις ἀσκήσεως, τὸν νοῦν ἐπτέρωσας, πρὸς ἀγάπην τὴν κρείττονα, Χριστοῦ τοῦ Σωτῆρος, Ὅν καὶ ὠμολόγησας, ἐπὶ ἀπιστῶν στερρῶς· ὅθεν καὶ ἀθλήσας νομίμως, Ὅσιομαρτύρων ἐδείχθης, σύμμορφος Νεκτάριε μακάριε.

Χαίρων προσελήλυθας σοφέ, τῷ τῆς ἀγιότητος Ὅρει, πάντα τὸν κόσμον λιπών, καὶ πρὸς ὑπερκόσμια, ὄρη Νεκτάριε, ἀνυψώθης τῷ πνεύματι, καὶ καθυπεδέξω, τὸ πῦρ ἀγαπήσεως, τοῦ ἀθλοθέτου

Χριστοῦ· ὄθεν καὶ ἀθλήσας νομίμως, ξίφει ἀπετιμήθης τὴν κάραν, καὶ τῆς πλάνης ἔτεμες τὸ φρύαγμα.

Προσόμοια ἕτερα. Ἦχος β΄. Ἔδωκας σημείωσιν.

Ἐλίπες Νεκτάριε, ἐπεγνωκῶς ὅπερ πέπονθας, ἀσεβείας τὴν πλάνησιν, καὶ Χριστὸν τὸν Κύριον, ἔργοις μετανοίας, μάκαρ ἰλεώσω, καὶ ἀπεδύσω ἀνδρικῶς, πρὸς εὐσεβείας τὰ ἀγωνίσματα, τὸ ἄνθος τῆς νεότητος, ἀπαρνησάμενος Ἄγιε, καὶ Χριστὸν ὁμολόγησας, ἀπτοήτω φρονήματι.

Πόνοις τῆς ἀσκήσεως, προγυμνασθεὶς προητοιμάσας, σεαυτὸν πρὸς τὴν ἄθλησιν, καὶ ταύτην διήνυσας, ἀνενδότω γνώμη, Νεκτάριε μάκαρ, καὶ ἐκτμηθεὶς τὴν κεφαλὴν, τοῖς τῶν αἱμάτων ρεῖθροις ἀπέπνιξας, ἐχθρὸν τὸν δολιώτατον, καὶ νικηφόρος ἀνέδραμες, πρὸς τὰ ἄνω βασίλεια, ὡς Χριστοῦ Μάρτυς ἔνθεος.

Σκῆπη τῆς Προμήτορος, Χριστοῦ τοῦ πάντων δεσπόζοντος, ἡ ἐν Ὄρει τοῦ Ἄθωνος, ὡς ἄνθος πανεύοσμον, ἔχουσα σὲ μάκαρ, πόθῳ ἐορτάζει, τὴν μνήμην σου τὴν ἱεράν, προσπτυσομένη τὴν θείαν κάραν σου, Νεκτάριε πανεύφημε, ὡς θησαυρὸν θεοδώρητον, καὶ ἀγίασμα ἔνθεον, θείαν χάριν πηγάζουσαν.

Δόξα. Ἦχος πλ. β.

Τοῦ μαρτυρίου ὑπελθὼν τὸν ἀγῶνα, στερρότατη ψυχη, μαρτυρικῆς ἀναρρήσεως ἔτυχες, Ὅσιομάρτυς Νεκτάριε· τῇ γὰρ καλῇ ὁμολογίᾳ τὴν πάλαι ἤτταν

ἀνεκαλέσω, καὶ τῆ πλημμύρα τοῦ αἵματος, τὸν ἀρχαῖον περνιστὴν ἀπέπνιξας· τὸ γὰρ πῦρ τῆς τοῦ Χριστοῦ ἀγάπης δεξάμενος, περιφανῶς ἠνδραγάθησας, μὴ φεισάμενος σαρκὸς θνησκούσης. Καὶ νῦν ἀθανασίας δεδεγμένος τὸ γέρας, ἀδιαλείπτως πρέσβευε, ἐλεηθῆναι τὰς ψυχὰς ἡμῶν.

Καὶ νῦν. Ὁ αὐτός.

Τίς μὴ μακαρίσει Σέ...

Εἴσοδος, Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα.

Προφητείας Ἡσαΐου τὸ Ἀνάγνωσμα (μγ' 9-14).

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουσὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

Σοφίας Σολομώντος τὸ Ἀνάγνωσμα (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειπεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομώντος τὸ Ἀνάγνωσμα (ε' 15-23, στ' 1-3)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν

ἀνυπόκριτον. Λήψεται ἀσπίδα ἀκαταμάχητον, ὀσιότητα· ὄξυνεῖ δὲ ἀπότομον ὄργην εἰς ῥομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονας· πορεύονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ριφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἔθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν, Ἰδιόμελα. ᾠχος α΄.

Ἀσκητικοῖς ἀγῶσιν, ἀνακαλεσάμενος τὴν ἤτταν, μαρτυρίου σκάμμασιν ἐδόξασας, τὸν Σωτῆρα Χριστόν, θεόφρον Νεκτάριε· καὶ ἐν ἀμφοτέροις δόκιμος φανείς, διπλῶν ἐπάθλων ἠξίωσαι, ὡς Ὅσιος καὶ Μάρτυς, παρὰ Κυρίου ἀξιάγαστε· Οὐ τῆς δόξης ἀπολαύων, καὶ μεθέξει θεούμενος, ὑπὲρ ἡμῶν ἰκέτευε, Ὅσιομάρτυς δεόμεθα.

ᾠχος β΄.

Ἐν παιδικῇ ἡλικίᾳ, τοῦ ἐχθροῦ τὸ δέλεαρ δεξάμενος, πρὸς καιρὸν τοῦ Χριστοῦ ἐχωρίσθης

ἀφρόνως Νεκτάριε· ἀλλ' ἀνανήψας τοῦ πτώματος, μετανοίας δάκρυσι, καὶ ἔργοις φωτὸς ἀνεῦρες, ὄν ἀπώλεσας μαργαρίτην καὶ ὄπλοις τῆς ἀθλήσεως, καιρίως κατέτρωσας, τὸν ἀρχέκακον ὄφιν· τὸν γὰρ Σταυρὸν τοῦ Σωτῆρος ἀράμενος, ἐσταυρώθης τῷ κόσμῳ, καὶ πρὸς αἰώνιον ζωὴν διεβιβάσθης, ἀθλήσας ἐμφρόνως· διὸ μακαρίζομεν, τὴν ἀγίαν σου ἄθλησιν.

Ὅμοιον.

Τὸν ἀδαμάντινον ἐν ἀθλήσει, καὶ ὑπὲρ τῆς ἀγάπης τοῦ Χριστοῦ, μυρία παθόντα πάθη, Νεκτάριον τὸν Ὁσιομάρτυρα, ἀξίως εὐφημήσωμεν· οὗτος γὰρ ἀπτοήτως ἐνώπιον τῶν ἀνόμων, τὸ γλυκύτετον ὄνομα τοῦ Χριστοῦ, λαμπρῶς ἀνεκήρυξε, καὶ τῷ τῆς νεότητος αὐτοῦ εὐτόλμῳ, πάντας ἐξέπληξε· δικαίως οὖν ἢ τῶν Βρυούλλων πόλιν ἐναβρύνεται, καὶ οὖν πᾶσι βοᾷ· ῥῦσαι ἡμᾶς Κύριε, πόνων καὶ θλίψεων, καὶ πάσης κακώσεως, ταῖς αὐτοῦ εὐπροσδέκτοις δεήσεσιν.

Ὅμοιον.

Κάθαρόν μου τὰς φρένας Ἰησοῦ γλυκύτετε, ἵνα ἰσχύσω ἐξυμνῆσαι τὸν ὑπὲρ Σοῦ γενναίως ἐναθλήσαντα, Νεκτάριον τὸν Ὁσιομάρτυρα· οὗτος γὰρ τῷ Σῷ θείῳ πυρπολούμενος ἔρωτι, ἀνεκήρυξε λαμπρῶς, ἐξυμνῶν τὸ Σὸν πανάγιον ὄνομα· καὶ ἀφειδήσας ὅλως ἑαυτοῦ, μανιωδῶς ὑπὸ τῶν ἀσεβῶν, ὡς ἄρνιον ἐσφάπτετο· διὸ καὶ ἐπὶ γῆς ἐδοξάσθη τὸ ἱερὸν αὐτοῦ σκῆνωμα, θείῳ φωτὶ ἐλλαμπόμενον· ἢ δὲ μακαρία αὐτοῦ ψυχὴ, μετὰ Ὁσίων καὶ Μαρτύρων ἐν

οὐρανῷ· ἀλλὰ Μάρτυς μὴ παύση πρεσβεύων ὑπὲρ πάντων ἡμῶν.

Ἦχος γ'.

Τῆς ἀγάπης τοῦ Χριστοῦ, τὸ πῦρ δεξάμενος, ἀνδρειοφρόνως ὥρμησας, πρὸς τοὺς ἀγῶνας τῆς ἀθλήσεως, τῶν γενηρῶν ὑπερφρονήσας Νεκτάριε τὴν γὰρ χάριν τοῦ Πνεύματος ἐνδυσάμενος, τῶν πάλαι Μαρτύρων, ἐπεδείξω τὴν στερρότητα καὶ καλῶς ἀγωνισάμενος, τῆς αἰωνίου δόξης κληρονόμος γέγονας, παρὰ Χριστοῦ τοῦ Θεοῦ, καὶ Σωτῆρος τῶν ψυχῶν ἡμῶν.

Ἦχος δ'.

Μαρτυρικῇ ἐνστάσει, τῶν δυσσεβῶν τὴν πλάνην διήλεγξας, καὶ αἱμάτων ρείθροις, τῆς ἀπάτης τὴν φλόγα ἔσβεσας, Ὁσιομάρτυς Νεκτάριε· καὶ νομίμως ἀθλήσας, ὡς νέος ἀστήρ τῇ Ἐκκλησίᾳ ἀνέτειλας, φωτίζων καὶ στηρίζων ἡμᾶς, τῷ θεμελίῳ τῆς πίστεως, καὶ πρεσβεύων ὑπὲρ τῶν ψυχῶν ἡμῶν.

Ὅμοιον.

Ὁσιομάρτυς Χριστοῦ, Νεκτάριε ἀξιάγαστε, σὺ τὴν ὄφρυν τῶν ἀνόμων καὶ ἀσεβῶν, καθεῖλες γενναιότατα· σὺ καὶ τὴν βλαστήσασάν σε πόλιν τῶν Βρυούλλων, ἐν κόσμῳ ἐμεγάλυνας τῇ σπουδῇ τῶν αἱμάτων σου, καὶ πάντας Ὁρθοδόξους ὑπερεφαιδρυνας· ὡς ἔχων παρρησίαν πρὸς Κύριον, πρέσβευε ὑπὲρ ἡμῶν, τῶν ἐκ πόθου τελούντων τὸ ἱερόν σου μνημόσυνον.

Ἦχος πλ. α'.

Δεῦτε φιλομάρτυρες πάντες, τὸν λαμπρὸν ἀριστέα, καὶ ἀήττητον Μάρτυρα, ἐγκωμίοις ᾠδαῖς ὑμνήσωμεν, λέγοντες· χαίροις Ὁσιομάρτυς τοῦ Χριστοῦ, Νεκτάριε ἔνδοξε, ὁ προαγωνισθεὶς ἐν τῷ τοῦ Ἁθωνος Ὄρει, ἐν τῇ εὐαγεῖ καὶ σεπτῇ Σκῆτι, Μητρὸς τῆς Θεοτόκου, καὶ τῇ τοῦ Παναγίου Πνεύματος, θεία δυνάμει καθωπλισθεὶς· χαίροις ὁ μετὰ ταῦτα, κατὰ τῶν ἀθέων Ἀγαρηνῶν στήσας τρόπαια· βροτοὺς ὁμοῦ καὶ Ἀγγέλους εὐφρανας, ἐν τῇ γενναίᾳ ἀθλήσει σου· διὸ στεφάνων ἐνθέων ἠξιώθης, παρὰ Χριστοῦ τοῦ Θεοῦ ἡμῶν, ᾧ καὶ πρεσβεύων μὴ ἐλλίπης, ὑπὲρ τῶν ἐκτελούντων τὴν ἱεράν σου πανήγυριν.

Ἦχος πλ. β'.

Τὴν ἐτήσιον μνήμην τοῦ Ὁσιομάρτυρος Νεκταρίου, ἀξιοπρεπῶς πάντες οἱ πιστοὶ μετ' εὐλαβείας τελέσωμεν. Οὗτος γὰρ, δι' ἀγάπην Χριστοῦ τοῦ Θεοῦ, τοῦ ἰδίου σώματος οὐκ ἐφείσατο, ἀλλ' ὡς θῦμα τοῖς ἀνόμοις παρέδωκεν ἑαυτὸν, γενναίως ἀγωνισάμενος, καὶ τὴν κάραν ἀποτμηθεὶς, πρεσβεύει ὑπὲρ ἡμῶν πρὸς Κύριον.

Ὅμοιον.

Τὸν ἀγῶνα τὸν καλὸν ἠγωνίσω, καὶ τὸν δρόμον τετέλεκας τοῦ μαρτυρίου σου, Ὁσιομάρτυς Νεκτάριε· διὸ ἐν ὑψίστοις μετὰ Ἀγγέλων πρεσβεύεις, ἀντάξια τῶν πόνων σου λαβὼν τὰ ἄνω βασίλεια.

Ἦχος πλ. δ'.

Σήμερον, ὁ Ὁσιομάρτυς Νεκτάριος, ἐν δύο πλουτῶν ἀθλήσεσι, τῇ προτέρον ἀσκήσεσι, καὶ εἶτα τοῦ μαρτυρίου, διὰ τὸν πρὸς Χριστὸν, ὃν εἶχεν ἐγκάρδιον ἔρωτα, δύο σκηναὶς ἐκκληρώσατο, καὶ τῶν Ὁσίων καὶ τῶν Μαρτύρων, μετ' αὐτῶν εἰς αἰῶνας ἀγαλλόμενος· τούτῳ οὖν καὶ ἡμεῖς πιστῶς ἐκβοήσωμεν· θεράπων Χριστοῦ, καὶ φίλε πιστότατε, μὴ διαλίπης πρεσβεύων Αὐτῷ, ὑπὲρ τῶν ψυχῶν ἡμῶν.

Ὅμοιον.

Νεομαρτύρων ἐγκαλλώπισμα, καύχημα Ὁσίων, τοῦ Ἄθω ὠράϊσμα, ἀγλάϊσμα Βρυούλλων, καὶ θρῆνος τῶν δαιμόνων, Ὁρθοδόξων ὁ ἔπαινος, Ἀγαρηνῶν ὁ ἔλεγχος, Ὁσιομάρτυς θεῖε Νεκτάριε, τοὺς ἐκτελοῦντας πιστῶς, τὴν πανσέβαστον μνήμην σου, ἐκ πανοτίων κινδύνων φύλαττε, ταῖς πρὸς Θεὸν ἱκεσίαις σου.

Δόξα. Ἦχος δ'.

Τὸν ἐν Ὁσίοις Ἀθητην, καὶ ἐν Μάρτυσιν Ὅσιον, Νεκτάριον τὸν νέον τοῦ Χριστοῦ Ὁσιομάρτυρα, μαρτυρικοῖς ἐπαίνοις καταστέψωμεν· τυραννικὴν γὰρ ἀπώσάμενος ἀπάτην, ἀθλητικῇ παρρησίᾳ ἐχθρὸν ἐθριάμβευσε, καὶ τὸν ἀρχαῖον περνιστήν, εἰς τέλος καταβέβληκε, μαρτυρικῶς δὲ διαδήματι κοσμηθεὶς, παρὰ Χριστοῦ ἀξίως ἐδοξάσθη, τοῦ παρέχοντος ἡμῖν, δι' αὐτοῦ τὸ μέγα ἔλεος.

Καὶ νῦν. Θεοτοκίον.

Ἐκ πανοτίων κινδύνων...

Εἰς τὸν Στίχον, Στιχηρὰ Προσόμοια. Ἦχος πλ. α΄.
Χαίροις ἀσκητικῶν.

Χαίροις Ὅσιομάρτυς Χριστοῦ, ὁ τῶν Μαρτύρων
κοινωνὸς καὶ ὁμότροπος· αὐτῶν γὰρ τὸν θεῖον ζῆλον,
ἐν τῇ ψυχῇ ἐσχηκῶς, ἴκνεσι τοῖς τούτων ἠκολούθησας·
λιπὼν τῆς ἀπάτης γὰρ, νουνεχῶς τὴν σκοτόμαιναν,
ξένος ἐδείχθης, τῶν ἐν κόσμῳ Νεκτάριε, ἐπειγόμενος,
ἐνωθῆναι τῷ Κτίστη σου. Ὅθεν τυχῶν τοῦ πόθου σου,
ἀθλήσας στερρότατα, τῆς ὑπὲρ νοῦν εὐφροσύνης, ἐν
οὐρανοῖς κατηξίωσαι, Χριστὸν ἱκετεύων, ταῖς ψυχαῖς
ἡμῶν δοθῆναι τὸ μέγα ἔλεος.

Στ. *Θαυμαστὸς ὁ Θεός...*

Νέκταρ, τὸ τῆς ἀγάπης Χριστοῦ, ἐν τῇ ψυχῇ σου
δεδεδυμένος Νεκτάριε, τοῦ κόσμου πᾶσαν πικρίαν, καὶ
τὸν ἰὸν τοῦ ἐχθροῦ, ὡς θανατηφόρον ἀποθέμενος,
προθύμως κατέλιπες, ἀσεβῶν τὴν συνάφειαν, καὶ
ᾠκοιῶθης, μετανοίας τοῖς δάκρυσι, καὶ ἀθλήσεως,
τοῖς ἀγῶσι τῷ Κτίστη σου· ὅθεν Αὐτῷ παρέστηκας,
τελέσας τὸν δρόμον σου, καὶ τὴν βουλήν τοῦ Βελίαρ,
τῇ σῆ φρονήσει ἠκύρωσας· οὗ ῥῦσαι θεόφρον, καὶ
ἡμᾶς τῆς δυναστείας, ταῖς ἱκεσίαις σου.

Στ. *Εὐφρανθήσεται δίκαιος...*

Χαίρων, ἀνενδοιάστω ψυχῇ· ἐπὶ τὸ ὄρος τὸ τοῦ
Ἄθωνος ἔδραμες, Νεκτάριε Νεομάρτυς, καὶ τῆς
ἀγάπης Χριστοῦ, τὴν φλόγαν ἐδέξω θεῖῳ Πνεύματι·
ἐντεῦθεν ἐχώρησας, πρὸς ἀθλήσεως σκάμματα, καὶ
τῶν τῆς Ἄγαρ, τὴν μανίαν κατήσχυνας, τῇ ἐνοστάσει
σου, καὶ τῷ λόγῳ τῆς πίστεως· ὅθεν τμηθεὶς τὴν κάραν

σου, ὡς Μάρτυς στερρότατος, πρὸς οὐρανίους σκηνώσεις, ἀγαλλιώμενος ἔδραμες· Χριστὸν ἰκετεύων, ταῖς ψυχαῖς ἡμῶν δοθῆναι, τὸ μέγα ἔλεος.

Δόξα. Ἦχος πλ. β΄.

Τῷ τῆς ἀθλήσεως αἵματι, τὸν νοητὸν κατακλύσας ἐχθρόν, τὴν Ἐκκλησίαν κατήρδευσας, πρὸς ἀρετῶν εὐκαρπίαν, Ὁσιομάρτυς Νεκτάριε· ὅλον γὰρ τὸν πόθον, ἀναθέμενος Χριστῷ, προθύμως ἐβάδισας τοῦ μαρτυρίου τὸν διαυλον, καὶ Χριστοῦ τὸ πάθος δοξάσας, τῆς λαμπρότητος Αὐτοῦ μέτοχος γέγονας. Αὐτῆς καὶ ἡμεῖς ἀξιοθεύημεν, οἱ τιμῶντες τὴν μνήμην σου, ταῖς πρὸς Θεὸν πρεσβείαις σου.

Καὶ νῦν. Θεοτοκίον.

Δέσποινα πρόσδεξαι...

Νῦν ἀπολύεις, Τρισάγιον, Ἀπολυτίκιον. Ἦχος δ΄.
Ταχὺ προκατάλαβε.

Βρυούλλων ἀγλάϊσμα, καὶ ἀντιλήπτωρ θερμός, ἐδείχθης Νεκτάριε, ὡς Ἀθλητῆς τοῦ Χριστοῦ, ἐσχάτοις ἐν ἔτεσι· σὺ γὰρ καλῶς ἀσκήσας, ἐν τῷ Ὄρει τοῦ Ἄθω, ἤθλησας θεοφρόνως, καὶ καθεῖλες τὸν ὄφιν· διὸ σὲ Ὁσιομάρτυς, πόθῳ γεραιόμεν.

Ἔτερον. Ἦχος α΄. Τῆς ἐρήμου πολίτης.

Τὸ νέκταρ τῆς ἀγάπης, τοῦ Χριστοῦ εἰσδεξάμενος, ἀσκήσει καὶ ἀθλήσει, τὸν Σωτῆρα ἐδόξασας, Νεκτάριε καὶ δόξης θεϊκῆς, ἠξίωσαι λαμπρῶς ἐν οὐρανοῖς· διὰ τοῦτο σὲ τιμῶμεν μελωδικῶς, Ὁσιομάρτυς κράζοντες.

Δόξα τῷ δεδωκότι σοι ἰσχύν, δόξα τῷ σὲ στεφανώσαντι,
δόξα τῷ χορηγοῦντι διὰ σοῦ, ἡμῖν παισμάτων ἄφεισιν.

Καὶ ἕτερον. Ἦχος α΄. Τοῦ λίθου σφραγισθέντος.

Τῆς Σκήτης τὸ ρόδον, καὶ τοῦ Ἄθω ἐκλόγιον, καὶ
τῆς τῶν Βρυούλλων τὸ κλέος, καὶ τὸ σεπτὸν
βλάστημα, Νεκτάριον τιμήσωμεν πιστοί, τὸν Ὅσιον
καὶ Μάρτυρα Χριστοῦ, τὸν ἀθλήσαντα γενναίως, καὶ
τελέσαντα θαυμάσια παράδοξα. Δόξα τῷ ἐνισχύσαντι
Χριστῷ· δόξα τῷ στεφανώσαντι· δόξα τῷ ἐν γῆ καὶ
οὐρανῷ σὲ θαυμασιώσαντι.

Θεοτοκίον.

Τὸ ἀπ' αἰῶνος ἀπόκρυφον...

Ἀπόλυσις.

ΟΡΘΡΟΣ

Μετὰ τὴν α΄ Στιχολογίαν, Κάθισμα. Ἦχος α΄. Τὸν
τάφον Σου, Σωτήρ.

Βρυούλλων ὁ βλαστός, καὶ ἀμάραντον ἄνθος,
ὕμνεισθω παρ' ἡμῶν, ὕμνωδιαὶς ἁσμάτων, ὁ ἐνδοξος
Νεκτάριος, ὁ ἀθλήσας στερρότατα· ἱκετεύει γάρ, ὑπὲρ
ἡμῶν πρὸς τὸν Κτίστην, δοῦναι ἄφεισιν, ἁμαρτιῶν ἡμῖν
πᾶσι, καὶ βίου διόρθωσιν.

Ἔτερον. Ὅμοιον.

Ἡ θήκη ἀληθῶς, ἡ κατέχουσα Μάρτυς, τὴν θείαν
δεξιάν, καὶ τὴν κάραν σου, ὄφθη, πηγάζουσα ἰάματα,
ὥσπερ κρήνη νεκτάρεια, ἣν οἱ δοῦλοι σου,
περικυκλοῦντες ἐκ πόθου, ἀρυόμεθα, ἁμαρτημάτων
τὴν λύσιν, καὶ βίου διόρθωσιν.

Θεοτοκίον.

Θεὸν ὑπερφυῶς, σωματώσασα Κόρη, καὶ μείνασα ἀγνή, μετὰ τόκον τὸν θεῖον, ἀγνὸν με συντήρησον, καὶ ψυχῇ τε καὶ σώματι, καὶ πταισμάτων μοι, ἄφεςιν αἶτει Παρθένε, ὡς ἂν ἅπασαν, τὴν τοῦ δολίου μανίαν, ἐκφύγω ὁ δοῦλός Σου.

Μετὰ τὴν β' Στιχολογίαν, Κάθισμα. Ἦχος πλ. α'.

Τὸν συνάναρχον Λόγον.

Ἐναθλήσας νομίμως, Μάρτυς Νεκτάριε, τῆς ἀνομίας καθεῖλες, τὰ πανουργεύματα, καὶ αἱμάτων τοῖς κρουνοῖς ἡμᾶς ἐπεύφρανας, καθάπερ νέκταρι σεπτῷ, ἐκχυθείσιν Ἀθλητά, τῇ θείᾳ Χριστοῦ ἀγάπῃ· Ὅν ἐκδυσώπει ἀπαύστως, ἐλεηθῆναι τὰς ψυχὰς ἡμῶν.

Θεοτοκίον.

Ἐξ ἀγνῶν Σου αἱμάτων, σὰρξ ἐκρημάτισεν, ὁ Ὑπερούσιος Λόγος, τοῦ προανάρχου Πατρός, καὶ ὠράθη τοῖς ἐν γῆ καθὼς ηὐδόκησεν, ἐν δύο φύσεσιν Ἀγνή, ὑποστάσει δὲ μιᾷ, ἀτρέπτως καὶ ἀσυγχύτως· διὸ Σε δοξολογοῦμεν, ὡς σωτηρίας ἡμῶν πρόξενον.

Μετὰ τὸν Πολυέλεον, Κάθισμα. Ἦχος γ'. Θείας πίστεως.

Πλάνης ἔλιπες, πᾶσαν τὴν σχέσιν, καὶ ἀνεύρηκας, νοῖ τελείῳ, ὃν ἀπώλεσας λίθον πολύτιμον, ἀθλητικῶς δὲ ἐχθρὸν καταβέβληκας, καὶ τὸν Σωτῆρα λαμπρῶς ὠμολόγησας· Ὅν ἰκέτευε, Νεκτάριε παναοίδιμε, δωρήσασθαι ἡμῖν τὸ μέγα ἔλεος.

Ὅμοιον. Ἐτερον.

Πόθῳ ζέοντι, τῷ τοῦ Δεσπότη, πυρπολούμενος, ἀνδρειοφόνως, τοὺς τῆς πλάνης προμάχους κατήσχυνας, καὶ ἐν σταδίῳ Χριστὸν ὁμολόγησας, χαριτώνυμε παμμακάρ Νεκτάριε, Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Θεοτοκίον.

Πύλη πέφνησας, ἐσφραγισμένη, ἣν διέδραμε, μόνος ὁ Κτίστης, καὶ κεκλεισμένην ὡς οἶδε κατέλιπεν· ὅθεν τὰς πύλας διάνοιξον Ἄχραντε, τῆς μετανοίας τοῖς πόθῳ βοῶσί Σοι· Κόρη Πάναγνε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Οἱ Ἀναβαθμοί· τὸ α' ἀντίφωνον τοῦ δ' ἤχου.

Προκείμενον. *Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Στ. *Τοῖς Ἁγίοις τοῖς ἐν τῇ γῆ...*

Εὐαγγέλιον, τὸ ἐν τῷ Ὁρθρῷ τοῦ Ἁγίου Γεωργίου.

Ὁ Ν' Ψαλμός.

Δόξα. Ταῖς τοῦ Ἀθλοφόρου....

Καὶ νῦν. Ταῖς τῆς Θεοτόκου...

Ἰδιόμελον. Ἦχος πλ. β'. Στ. Ἐλέησόν με ὁ Θεός...

Ἐν ὁσίοις ἰδρῶσι προγυμνάσας σεαυτὸν, τοῦ μαρτυρίου τοὺς ἄθλους προθύμως διήνυσας, ἀκαταπλήκτῳ καρδία, Ὅσιομάρτυς Νεκτάριε, καὶ ὡς θῦμα καθαρὸν προσενεχθεὶς τῷ Χριστῷ, τῇ τῶν Ἁγίων

συνήφθης χορεία, άγιοπρεπώς άγωνισάμενος· διό πρέσβευε δεόμεθα, έλεηθῆναι τούς σε μακαρίζοντας.

Είτα οί Κανόνες· τῆς Θεοτόκου (τò χειρόγραφον τῆς παλαιᾶς Άκολουθίας, προτείνει τόν Κανόνα τῆς Κυριακῆς έσπέρας τοῦ ἤχου πλ. δ', έκ τοῦ Θεοτοκαρίου) καί τοῦ Άγίου, οὐ ἢ Άκροστιχίς: *Νεκταρίω τὸν ὕμνον προσάδω. Γερασίμου.*

Ῥδὴ α'. Ἦχος πλ. δ'. Ἀρματηλάτην Φαραῶ.

Νεανικῶς καταβαλῶν Νεκτάριε, άθλητικάις άγωγαίς, ὡς Χριστοῦ όπλίτης, τόν άρχαίον δράκοντα, τῆς νίκης τὸ διάδημα, έκ Χριστοῦ έκομίσω, ὄν έκδυσώπει δεόμεθα, ὑπέρ τῶν έν πίστει τιμώντων σε.

Έν ήλικία νεαρᾶ Νεκτάριε, Χριστοῦ έμάκρυνας, άλλά τήν άπάτην, έγνωκῶς άνένηψας, τόν έλεγχον δεξάμενος, τῆς μητρός σου έμφρόνως, καί τόν Χριστόν ώμολόγησας, θείῳ δυναμούμενος Πνεύματι.

Καθάρας πρόην μετανοίας δάκρυσι, τήν σῆν διάνοιαν, καί τρωθεις άγάπη τῆ θεία Νεκτάριε, μετὰ σπουδῆς έχώρησας, πρὸς άθλήσεως πόνους, οὔσπερ άνδρείως διήνυσας, λύσας τοῦ έχθροῦ τὰ σοφίσματα.

Θεοτοκίον.

Τήν Σῆν γαστέρα Λόγος ὁ Ὑπέρθεος, κατοικητήριον, στίλβον τῆ άγνεία, καί τῆ καθαρότητι, εὐράμενος έσκήνωσεν, έν αὐτῆ Θεοτόκε, καί σὰρξ άτρέπτως γεγένηκε, μείνας ὡσπερ ἦν άναλλοίωτος.

Κανών ἕτερος, παλαιός. Ὅμοιος.

Ἄναρχε Λόγε, λόγον μοι πρυτάνευσον, ὅπως ὑμνήσω σαφῶς, Σοῦ τὸν στεφανίτην, καὶ τὸν Νεομάρτυρα, Νεκτάριον τὸν ἔνδοξον, ὅπως τοῦτον προστάτην, καὶ πρεσβευτὴν ἀκαταίσχυντον, ἔχει μοι πρὸς Σὲ τὸν Σωτῆρά μου.

Σταυροῦ τῷ ὄπλῳ Μάρτυς συμφράξαμενος, στερρὲ Νεκτάριε, ἔθνους παρανόμου, ἔναντι ἐβάστασας, τὸ ὄνομα τὸ ἅγιον, τοῦ Χριστοῦ κατὰ Παῦλον· διὸ σὺν τούτῳ δεδόξασαι, κάραν παρ' αὐτῶν ἀφαιρούμενος.

Ὅτε ἐν μέσῳ αἰμοβόρων ἔστηκας, βαρβάρων ἔνδοξε, Νεκτάριε Μάρτυς, ὡς ἀρνίον ἄκακον, ἀνηλεῶς σφαπτόμενος, ὡς οὐκ ᾔεσθε πλάνοι, κατατομοῦντές με πέμπετε, πρὸς τὸν Ἰησοῦν μου ἐκραύγαζες.

Θεοτοκίον.

Φωτὸς δοχείον Σὺ ἐγένου Πάναγνε, τὸ φῶς τεκοῦσα βροτοῖς, τὴν ἀμαυρωθεῖσαν, πάθει καρδίαν μου, καθάρισον διδοῦσα μοι, κατανύξεως ὄμβρους, καὶ ἀπαθεία μὲ ἴθυνον, πρὸς τὸν Σὸν λιμένα Πανάχραντε.

Ῥδὴ γ'. Ὁ στερεώσας κατ' ἀρχάς.

Ἀπαρνησάμενος σοφῶς, ἦν πρὶν ἀφρόνως ἐδέξω, ἀσεβείας ψυχολέτειραν πλάνην, προσελήλυθας Χριστῷ, ἐν μετανοίᾳ Ἄγιε, καὶ τοῦτον τοῖς ἀνόμοις, Θεὸν τῶν ὅλων ἐκήρυξας.

Ῥήμασι θείοις τῆς μητρός, καὶ λόγοις θεογνωσίας, ὑπαχθεὶς ἀνενδοιάστῳ καρδία, καταλέλοιπας σαφῶς,

τῶν ἀσεβῶν τὴν ζόφωσιν, καὶ τῷ φωτὶ προσῆλθες, τῆς εὐσεβείας Νεκτάριε.

Ἰσχὺν λαβὼν πνευματικὴν, ἐν' ὄρει τοῦ Ἄθω μάκαρ, ὑπεισέδραμες Μαρτύρων τὸ σκάμμα, καὶ καθεῖλες τὸν ἐχθρόν, ὀλοσχερῶς Νεκτάριε, ὡς τοῦ Χριστοῦ ὀπλίτης, καὶ στρατιώτης ἀήττητος.

Θεοτοκίον.

Ὡσπερ κατέχουσα Χριστόν, ἐν ταῖς ἀγκάλαις Σου Κόρη, ὡς Υἱόν Σου διὰ σπλάγχνα ἐλέους, καθικέτευε Αὐτόν, δοθῆναι πᾶσιν ἄφεσιν, τοῖς πίστει προσκυνοῦσι, τὸν ἀκατάληπτον τόκον Σου.

Ἔτερος.

Ὅν δι' ἀπάτης μαγικῆς, ἠρνήσω Μάρτυς ἀφρόνως, ὡς ἐκ μέθης ἀνανήψας ἐν τάχει, ὁμολογήσας αὐτόν, Θεὸν ὁμοῦ καὶ ἄνθρωπον, τὴν πλάνην στηλιτεύσας, τὴν τῶν ἀνόμων Νεκτάριε.

Σὺ ταῖς παγίσιν ἀγρευθεῖς, ἀνεπαισθήτως τῆς πλάνης, καὶ σαυτὸν ἐωρακῶς ἠγρευμένον, θυρεὸν ἀναλαβὼν Νεκτάριε τῆς πίστεως, σὺν τοῖς συστησαμένοις, ταύτας ἀνδρείως συνέτριψας.

Σὺ μὲ συνέτισον σοφέ, Νεκτάριε, ἵνα μέλψω, τοῦς ἀγῶνας προσφυῶς, οὓς ὑπέδυσ, ὑπ' αὐτῶν δὲ ὡς ἀμνός, ἀνηλεῶς κοπτόμενος, τὴν πλάνην κατατέμνων, τῶν ἀσεβῶν τὴν παμβέβηλον.

Θεοτοκίον.

Ὅρος Σὺ εἶ τὸ ὑψηλόν, ἐκ οὗ ἐτμήθη ὁ λίθος, ὁ λεπτύνας τὰ γλυπτὰ τῶν εἰδώλων, διὸ Ἄκραντε σεμνή,

ψυχῆς μου τὰ ἰνδάλματα, λεπτύνασα πρὸς ὄρος, τῆς ἀρετῆς με χειραγώγησον.

Κάθισμα. Ἦχος πλ. δ΄. Τὴν Σοφίαν καὶ Λόγον.

Τῶν Μαρτύρων ζηλώσας τὴν ἀρετὴν, στρατιώτης ἐδείχθης περιφανῆς, Χριστοῦ τοῦ Παντάνακτος, ἀριστεύσας λαμπρότατα, καὶ ἀληθείας ὅπλοις, ἐλὼν τὸν ἀλάστορα, τὸν πάλαι εἰς βυθὸν σε, ἀπάτης ὠθήσαντα· ὅθεν ἀφθαρσίας, δεδεγμένος τὸ γέρας, Ὅσιων ἠρίθμησαι, καὶ Μαρτύρων τοῖς τάγμασι, Νεομάρτυς Νεκτάριε· πρέσβευε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Ὅμοιον.

Μαγικῆς δι' ἀπάτης, τῶν ἀσεβῶν, ἐξηρνήσω τὸ ὄνομα τοῦ Χριστοῦ· ὅθεν οὐ διέλιπες, στένων κλαίων Νεκτάριε, καὶ μετανοίας ἔργοις, ἐν Ὄρει τοῦ Ἄθωνος, καὶ νυχθημέροις πόνοις, Θεῷ ἰλεούμενος, Οὐ̅περ τῇ δυνάμει, σεαυτὸν καθωπλίσας, Χριστὸν ὡμολόγησας, καὶ δι' αἵματος ἔφθασας· διὰ τοῦτο βοῶμέν σοι· πρέσβευε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Θεοτοκίον.

Σαρκωθεὶς ἐξ αἱμάτων Σου τῶν ἀγνῶν, διὰ σπλάγχνα ἐλέους ὑπερφυῶς, ὁ Λόγος ὁ σύνθρονος, τῷ Πατρὶ καὶ τῷ Πνεύματι, προῆλθε τοῖς ἐν κόσμῳ, σαρκὸς ὁμοιώματι, ἡμᾶς ἐκ τῆς ἀρχαίας κατάρας

ρύόμενος· ὄθεν ὡς αἰτίαν, τῆς ἡμῶν σωτηρίας,
ὕμνοῦμεν Πανύμνητε, οἱ σωθέντες τῷ τόκῳ Σου, καὶ
συμφώνως βοῶμέν σοι· πρέσβευε τῷ Σῶ Υἱῷ καὶ Θεῷ,
τῶν πταισμάτων ἄφεσιν δωρήσασθαι, τοῖς
προσκυνοῦσιν ἐν πίστει, τὴν δόξαν Σου Ἄκραντε.

ᾠδὴ δ΄. Εἰσακήκοα Κύριε.

Τὸν Χριστὸν ὡμολόγησας, Ὅν πρόην ἀφρόνως
ἠρνήσω Ἄγιε, καὶ Αὐτοῦ Μάρτυς τὸν θάνατον, εὐσεβῶς
ἐζήλωσας Νεκτάριε.

Οὐδαμῶς σὲ ἐπτόησαν, ἀπειλαὶ ἀδίκων κριτῶν
Νεκτάριε· θεμελίῳ γὰρ τῆς πίστεως, ἀσφαλῶς ὁ πούς
σου ἐπεστήρικτο.

Νέος Μάρτυς ἀήττητος, ὡς Ὅσιομάρτυς Χριστοῦ
περίδοξος, ἐχημάτισας Νεκτάριε, καταλείψας
κόσμου ματαιότητα.

Θεοτοκίον.

Ὑπερύμνητε Δέσποινα, τὴν κεκακωμένην ψυχὴν
μου πάθει, ἀνακούφισον καὶ ῥῦσαί με, ἐκ τῆς
ἐπηρείας τοῦ ἀλάστορος.

Ἄτερος.

Φαεινὸν ὥσπερ ἥλιον, δεξαμένη Μάρτυς ἡ
Ἐκκλησία σε, ἀποφράττει τὰ φρυάγματα, τῶν
αἰρετιζόντων Νεκτάριε.

Οὗ τὸ κάλλος ἐπόθησας, θᾶπτον σὺ δι' αἵματος
φθάσαι ἔσπευσας, καὶ τυχῶν μετοχεύεις νῦν, τοῦτο
τοῖς τιμῶσί σε Νεκτάριε.

Νίκης τρόπαια ἔστησας, κατὰ πλάνης Μάρτυς ἀντιταξάμενος, ὄθεν γέρα νῦν ἐπάξια, νέμει σοι ὁ Κύριος Νεκτάριε.

Θεοτοκίον.

Τὰς οὐλὰς τῶν τραυμάτων μου, ταῖς ῥοαῖς ἀπόπλυνον, τῶν δακρῦων μου, ἵνα εὐθυμος δοξάζω Σε, Παναγία Μητροπάρθενε.

Ῥδὴ ε'. Ἴνα τί με ἀπώσω.

Μαρτυρίου τὰ ὄπλα, ἐν τῷ Ἄθω Ἅγιε, λαβῶν ἐξέδραμες, πρὸς ἀνδρείαν πάλην, τῶν τοῦ σκότους ἀρχόντων Νεκτάριε, οὓς καὶ κατὰ κράτος, καταβαλῶν νίκης τὸ στέφος, ἐκ Χριστοῦ ἐπαξίως ἀπείληφας.

Νεκρωθεῖς τοῖς ἐν κόσμῳ, τοῖς ἀσκητικοῖς σου Νεκτάριε σκάμμασι, τὴν ζωὴν τῶν ὄλων, Ἰησοῦν τὸν Σωτῆρα ἐκήρυξας, καὶ τὸν τρώσαντά σε, πρῶην ἐχθρὸν κατηγωνίσω, τῆς ἀθλήσεως θείοις παλαίσμασιν.

Ὁ Χριστοῦ Νεομάρτυς, ὁ κατὰ τὴν κλήσιν τὸ νέκταρ τῆς χάριτος, πᾶσιν ἀναβλύζων, ἀνυμνεῖσθω Νεκτάριος σήμερον· οὗτος γὰρ ἐτμήθη, ὑπὲρ Χριστοῦ ἀσκέτω πόθῳ, καὶ Μαρτύρων συνήφθη ταῖς τάξεσι.

Θεοτοκίον.

Νόμου πάλαι οἱ τύποι, καὶ τῶν Προφητῶν τὰ θεία κηρύγματα, Κεχαριτωμένη, τὸν Σὸν ἄφραστον τόκον προέφαινον, ὧν νῦν τὰς ἐκβάσεις, πεπληρωμένας καθορῶντες, Θεομητορ ὑμνοῦμεν τὴν δόξαν Σου.

Ἔτερος.

Οὐ τῷ κάλλει ἐτρόθης, πρὸς Αὐτὸν ἀνέκραζες θεῖε Νεκτάριε· ποῦ ποιμαίνεις Λόγε, ὡς ἀρνία Μαρτύρων τὰ πνεύματα; Οἷς συμπίμανόν με, καὶ ἀρωμάτων τῶν ἐκείνων, τὴν ψυχὴν μου, ὦ Σωτέρ μου, πλήρωσον.

Νέος ἐν τοῖς Ὁσίοις, νέος καὶ ἐν Μάρτυσιν ὄφθης Νεκτάριε, ἄμφω τοὺς ἀγῶνας, διανύσας καλῶς Ὁσιοάθλε, νέος στεφανίτης, νῦν τῷ Χριστῷ συμβασιλεύων, τοὺς ὑμνοῦντάς σε σῶζε πρεσβείαις σου.

Θεοτοκίον.

Ἐχοντές Σε οἱ πόθῳ, κληρὸν Σου τὸν ἅγιον οἰκοῦντες Δέσποινα, ἄγρυπνον προστάτιν, τὰς βουλάς τῶν ἐχθρῶν ἀποκρούομεν, καὶ ἐπαναστάσεις, τὰς καθ' ἡμῶν ἐπερχομένας· εὐχαρίστως διό Σε δοξάζομεν.

Ῥδὴ σ'. Ἰλάσθητί μοι Σωτήρ.

Πεποικιλμένη στολή, τῇ ἐξ αἱμάτων σου ἔνδοξε, ὡς τοῦ Χριστοῦ Ἀθλητῆς, παρέστης Νεκτάριε, τῷ θρόνῳ τῆς χάριτος, καὶ τῶν ὑπὲρ φύσιν, κατετρύφησας ἐλλάμψεων.

Ῥωσθεῖς ἀγάπη Χριστοῦ, Ὁσιομάρτυς Νεκτάριε, ἀνδρειοτάτη ψυχῇ, ἐδέξω τὸν θάνατον, καὶ πρὸς τὴν ἀθάνατον, ἀνέδραμες λῆξιν, καὶ ζωὴν τὴν ἀτελεύτητον.

Οὐδόλως ταῖς ἀπειλαῖς, καὶ ταῖς βασάνοις Νεκτάριε, Ἀγαρηνῶν πτοηθεῖς, τὴν πάντιμον κάραν σου, ὡς ἀρνίον ἄκακον, ὑπὲρ τοῦ Σωτῆρος, ἀπειμήθης ἀγαλλόμενος.

Θεοτοκίον.

Σοφία ἢ τοῦ Θεοῦ, ἡ ἐνυπόστατος Ἄκραντε, ἐκ τῶν αἱμάτων τῶν Σῶν, οἶκον ὠκοδόμησεν, ἑαυτῇ καὶ ἄνθρωπος, ὤφθη τοῖς ἐν κόσμῳ, τοῦ Πατρὸς Λόγος ὁ σύνθρονος.

Ἴτερος.

Κλήμα σὺ ἔφυς σαφῶς, Θεοῦ φυτείας Νεκτάριε, ταῖς τῶν ἀνόμων χερσὶ, τεμνόμενος ἔβλυσας, οἶνον τὸν νεκτάριον, τὴν τῶν Ὁρθοδόξων, Ἐκκλησίαν εὐφραίνοντα.

Τιμῶν τὸ ὄνομα Χριστοῦ, κηρύττεις τοῦτο ἐνώπιον, τῶν σῶν ἀγρίων φονευτῶν, ὑφ' Οὗ περ δεδόξασαι, φανεῖς Αὐτοῦ φίλτατος, Νεκτάριε Μάρτυς, νέος ἅμα τε καὶ Ὅσιος.

Παρέστης Μάρτυς Χριστῷ, περιρρέόμενος αἵματι, Μαρτύρων δὲ σὺν χοροῖς, χορεύεις γηθόμενος, Νεκτάριε ἔνδοξε, ἀκηράτῳ στέφει, παρ' Αὐτοῦ καταστεφόμενος.

Θεοτοκίον.

Ἴχοντές Σε Ἀγνή, οἱ τὸν Σὸν κλῆρον τὸν ἅγιον, οἰκοῦντες πανασφαλῆ, προστάτιν καὶ φύλακα, ὄρμας καταστέλλομεν, ἐχθρῶν ἀοράτων, ὀρατῶν τε Θεονύμφευτε.

Κοντάκιον. Ἦχος β'. Ὁ ὑψωθείς ἐν τῷ Σταυρῷ.

Τὸ τῆς ἀγάπης τοῦ Χριστοῦ θεῖον νέκταρ, τῇ ἐν τῷ Ἄθῳ ἐναρέτῳ ζωῇ σου, ἐν τῇ ψυχῇ δεξάμενος

Νεκτάριε, ἔδραμες πρὸς ἄθλησιν, στερρότατη καρδία, καὶ Χριστὸν ἐδόξασας, τοῖς σεπτοῖς σου ἀγῶσι, καὶ παρ' Αὐτοῦ ἀξίως δοξασθεῖς, ὑπὲρ τοῦ κόσμου, πρεσβεύεις ἐκάστοτε.

Ὁ Οἶκος.

Νέος ὑπάρχων κομιδῆ, καὶ νήπιος τὴν φρένα, ὑπέστης ἦταν χαλεπὴν, ἐπαγωγῆ τοῦ περνιστοῦ, τοῦ ἀνθρωπίνου γένους· ἀλλ' εἰς ἑαυτὸν συνελθὼν, καὶ ἀνανήψας ἐπιμελῶς, θερμοτάτη μετανοία Χριστῷ προσέδραμες, τὸ τῆς ἀρνήσεως πτῶμα ἀνακαλεσάμενος· καὶ μαρτυρικοῖς ἀγῶσι, καὶ οἰκείοις αἵμασι, καταισχύνας τὸν δράκοντα, νικηφόρος Χριστῷ ἀνελήλυθας, Ὁσιομάρτυς Νεκτάριε· καὶ διπλῶν βραβείων παρ' Αὐτοῦ κατηξίωσαι, καὶ ὑπὲρ τοῦ κόσμου πρεσβεύεις ἐκάστοτε.

Συναξάριον.

Τῆ ἰα' τοῦ αὐτοῦ μηνός, μνήμη τοῦ Ἁγίου ἐνδόξου Ὁσιομάρτυρος Νεκταρίου τοῦ ἐκ Βρυούλων, τοῦ Ἁγιαννανίτου, ἀθλήσαντος ἐν ἔχει ἁρκ' (1820).

Στίχοι·

*Τὸν Σταυρὸν αἶρων Νεκτάριος Κυρίου,
Πλάνην πατάσσει τῶν ἀπίστων γευναίως.*

*Νέκταρ τῆς ζωῆς τῆς ἀθανάτου πίνεις,
Νεκτάριε ἔνδοξε στερρόως ἀθλήσας.*

Ἐυδεκάτη Νεκταρίοιο κέρσαν δειρὴν ἄνδρες δεινοί.

Ταῖς αὐτοῦ ἁγίαις πρεσβείαις, ἐλέησον ὁ Θεός, ἐλέησον ἡμᾶς. Ἀμήν.

Ῥδὴ ζ'. Θεοῦ συγκατάβασιν.

Ἀθλήσας στερρότατα, υἱὼν τῆς Ἄγαρ τὴν πλάνην ἥσχυνας, καὶ τῶν πάλαι Μαρτύρων, Μάρτυς Νεκτάριε ὄφθης σύμμορφος, μεθ' ὧν βοᾷς τῷ Χριστῷ ἀγαλλόμενος· εὐλογητὸς ὁ Θεός, ὁ τῶν Πατέρων ἡμῶν.

Δυνάμει τῆς πίστεως, ἐχθρῶν ἀπίστων τὸ κράτος ἤμβλυνας, καὶ Χριστὸν τὸν Σωτῆρα, Θεὸν τῶν ὅλων λαμπρῶς ἐκήρυξας, ἀναβοῶν ἐν τοῖς ἄθλοις Νεκτάριε· εὐλογητὸς ὁ Θεός, ὁ τῶν Πατέρων ἡμῶν.

Ὡς ἔχων πρὸς Κύριον, Ὁσιομάρτυς θεῖε Νεκτάριε, παρρησίαν δυσώπει, πάσης ἀνάγκης λυτροῦσθαι πάντοτε, τοῦς σὲ τιμῶντας καὶ πίστει κραυγάζοντας· εὐλογητὸς ὁ Θεός, ὁ τῶν Πατέρων ἡμῶν.

Θεοτοκίον.

Γενοῦ μοι ἀντίληψις, καὶ προστασία καθικετεύω Σε, Θεοτόκε Παρθένε, τὴν πονηρίαν τοῦ πολεμήτορος, τὴν κατ' ἐμοῦ ἀποτρέπουσα πάντοτε, καὶ πρὸς ὁδὸν ἀληθῆ, καθοδηγοῦσά με.

Ἔτερος. Παῖδες Ἑβραίων.

Εἶδες τὴν μόνην Θεοτόκον, πρὸς τὸ στάδιον θαρύνουσαν σε Μάρτυς, καὶ ἐχθρῶν τὴν ὄφρυν, Νεκτάριε συντρίψας· εὐλογητὸς εἶ Κύριε, ἀνεβόας εἰς τοὺς αἰῶνας.

Ὅμιλον Μάρτυς τῶν Μαρτύρων, καὶ τὰ σκάμματα
ζηλώσας εὗρες τούτους, σὺν αὐτοῖς τῷ Χριστῷ,
Νεκτάριε κραυγάζων· Εὐλογητὸς εἶ Κύριε, ὁ Θεὸς εἰς
τοὺς αἰῶνας.

Θεοτοκίον.

Μετὰ τῶν ἄνω στρατευμάτων, τῶν Μαρτύρων τε
ὁμοῦ καὶ τῶν Ὁσίων τῇ Ἁγνῇ κραυγάζομεν Παρθένω
ὁμοφώνως· εὐλογημένη Πάναγνε, Σὺ ὑπάρχεις εἰς
αἰῶνας.

Ὡδὴ η´. Ἐπταπλασίως κάμινον.

Ἐν Ἀθληταῖς νεόφωτον, ἀληθῶς ἄστρον πέφηνας,
Ὁσιομαρτύρων, κοινωνὲ Νεκτάριε· αὐτῶν γὰρ τοῖς
ἴχνεσι, βαδίσας θείῳ ἔρωτι, μέτοχος αὐτῶν,
ἀνακραυγάζων ἐδείχθης· οἱ Παῖδες εὐλογεῖτε, Ἱερεῖς
ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Ῥήσεις πιστῶς δεξάμενος, γλυκασμὸν ὡς
οὐράνιον, καὶ ὡς θείαν δρόσον, τῆς μητρός σου Ἁγίε,
ταχέως ἐχώρησας, πρὸς μαρτυρίου σκάμματα, ἃ καὶ
νικηφόρος, διανύσας ἐβόας· οἱ Παῖδες εὐλογεῖτε,
Ἱερεῖς ἀνυμνεῖτε, λαὸς ὑπερυψοῦτε, Χριστὸν εἰς τοὺς
αἰῶνας.

Ἄνεπιστρόφως ᾧδευσας, τετρωμένος τῷ ἔρωτι, τοῦ
σοῦ ἀθλοθέτου, Ἀθλητὰ Νεκτάριε, τὸν δρόμον τὸν
κάλλιστον, τῆς ἱερᾶς ἀθλήσεως, ὅλως ἀτενίζων, τῷ
Σωτῆρι καὶ ψάλλον· οἱ Παῖδες εὐλογεῖτε, Ἱερεῖς
ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Θεοτοκίον.

Σάρκα ἐκ Σοῦ προσέλαβε, καὶ ἐγένετο ἄνθρωπος, τοῦ Πατρὸς ὁ Λόγος, ἀσυγκύκως Πάναγνε, καὶ πάντα ἐρρύσατο, δι' ἄκραν ἀγαθότητα, ἐκ τῆς ἀλογίας, τῶν παθῶν τοὺς βοῶντας· οἱ Παῖδες εὐλογεῖτε, Ἱερεῖς ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Ἔτερος.

Πρὸς λιμένα οὐράνιον, προσωρμίσθης Νεκτάριε, πλεύσας ἀκυμάντως, διὰ τοῦ σοῦ αἵματος, καὶ ἔστης γηθόμενος, περὶ τὸν θρόνον τοῦ Ἰησοῦ, ἄδεις δ' ἐμμελῶς, μετὰ τῶν ἄνω Ταγμάτων· οἱ Παῖδες εὐλογεῖτε, Ἱερεῖς ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

ὦ τῆς στερρᾶς ἐνστάσεως! ὦ γενναίου φρονήματος! ὦ τῆς καρτερίας! Εὗγε ἀδαμάντινε, Νεκτάριε ἐνδοξε, κατεναντίον τῶν ἀσεβῶν, ἔστης ἀκλινῶς, αὐτῶν τὴν πλάνην ἐλέγχων, βοᾶν μὴ πειθομένων· οἱ Παῖδες εὐλογεῖτε, Ἱερεῖς ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Θεοτοκίον.

Θεὸς ἡμῖν ἐπέφανε, διὰ Σοῦ Παναμώμητε, πίστεως ἀρότρῳ, ὁδὸν ἡμῖν ἔτεμεν, δι' ἧς πορευόμενοι, παραχαράκτους αἰρετικῶν, φεύγομεν Ἀγνή, τὰς βλασφημίας βοῶντες· οἱ Παῖδες εὐλογεῖτε, Ἱερεῖς ἀνυμνεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Ῥδὴ θ'. Ἐξέστη ἐπὶ τούτῳ.

Ἰσχὺν ἐνδεδυμένος τὴν θεϊκὴν, τὸ ἀνισχυρὸν θράσος κατήσχυνας, τοῦ πονηροῦ, τοῦ σὲ πρῶην τρώσαντος φθονερῶς, καὶ Ἀθλητῆς περιίδοξος, ὥφθης τοῦ τῶν ὄλων δημιουργοῦ, Νεκτάριε θεόφρον, τῶν Ὁσιομαρτύρων, καταπλουτήσας τὴν λαμπρότητα.

Μαρτύρων καὶ Ὁσίων συγκοινωνός, καὶ ἁγίων Ἀγγέλων συνόμιλος, ἐν οὐρανοῖς, Μάρτυς χρηματίζων ὡς ἀληθῶς, ὑπὲρ ἡμῶν ἰκέτευε, σὺν αὐτοῖς δεόμεθα ἔκτενῶς, τῶν πίστει ἐκτελούντων, τὴν μνήμην σου τὴν θείαν, Ὁσιομάρτυς ἀξιάγαστε.

Οὐράνιον ἀπόλαυσιν εἰληφῶς, ἐκτελέσας τὸν κάλλιστον δρόμον σου, καὶ τοῦ Χριστοῦ, πρόσωπον πρὸς πρόσωπον θεωρῶν, τὴν ὑπὲρ νοῦν λαμπρότητα, λῦσόν μου τὸν ζόφον τὸν τῆς ψυχῆς, φωτὶ τῶν πρεσβειῶν σου, Νεκτάριε θεόφρον, τοῦ εὐφημοῦντος τοὺς ἀγῶνάς σου.

Θεοτοκίον.

Ἐπίστου ἐνδιαίτημα παμφαές, ὑψηλότατε θρόνε περιίδοξε, τοῦ Ποιητοῦ, καὶ Θεοῦ τῶν ὄλων ὡς ἀληθῶς, Θεοκυῆτορ Ἄχραντε, ἐκ βυθοῦ ἀπάτης τοῦ δυσμενοῦς, ἀνύψωσον τὸν νοῦν μου, καὶ τοῦτον τῷ φωτὶ Σου, τῷ γλυκυτάτῳ Κόρη φώτισον.

Ἄτερος.

Ἐψωθῆς ἐδοξάσθης παρὰ Θεοῦ, ὑπὲρ Οὗ σοῦ τὸ αἶμα ἐξέχεας, ὃ Ἀθλητὰ, ξίφει σου τὴν κάραν ἀποτμηθεῖς, Μαρτύρων τοῖς στρατεύμασι, νέων καὶ

τῶν πάλαι καρμονικῶς, χορεύων συναγάλλη, ὑπὲρ τῶν σὲ ὑμνοῦντων, μνεΐαν Νεκτάριε ποιούμενος.

Ἐκφεύγων σκηνωμάτων ἀμαρτωλῶν, πρὸς τὸν Ὅρος ἀνήλθες τοῦ Ἄθωνος, καὶ τὴν ἐκεῖ, Σκήτην παροικήσας τὴν εὐαγῆ, τῆς Ἄννης καὶ δι' αἵματος, αὐθις πρὸς τὸ ὄρος τὸ νοητόν, ἀνέπτῃς δι' Ἀγγέλων, Νεκτάριε τρισμάκαρ, νῦν τῇ Τριάδι παριστάμενος.

Ἀνάψας σου τὸ πόθον πρὸς τὸν Χριστὸν, οὐδ' ἠρκέσθῃς ἀσκήσεως σκάμμασιν, ἕως ἐλθῶν, ἤλεγξας τὴν πλάνην τῶν ἀσεβῶν, ὑφ' ὧν σοφὲ Νεκτάριε, ἀπειμήθῃς κάραν σου τὴν σεπτὴν, ἣν ἔστεψε τὸ θεῖον, ὃ ἐξιλέωσόν μοι, τῷ προσλαλοῦντί σοι ἐν ἄσμασι.

Θεοτοκίον.

Μακάριος λαὸς τε καὶ ἐκλεκτός, ἀληθῶς ὁ αἰεὶ μακαρίζων Σε· καὶ γὰρ Θεόν, Ἄκραντε τεκοῦσα δίχα φθορᾶς, ἐκ ταύτης τοῦτον ἔσωσας, ἴθυνας τε τοῦτον πρὸς τὸν Θεόν· Αὐτὸν οὖν ἐκδυσώπει, πάσης ἡμᾶς ῥυσθῆναι, ὀδύνης τε καὶ θλίψεως.

Ἐξαποστειλάριον. Τοῖς Μαθηταῖς συνέλθωμεν.

Δικαστικοῦ πρὸ βήματος, τὸν Δεσπότην κηρύξας, νικητικῶ Νεκτάριε, σὺ κατέστειπαι στέφει, καὶ τῷ Χριστῷ παρέστηκας, Μάρτυς λελαμπρυσμένος· Αὐτὸν οὖν ἐκδυσώπησον, ὀφλημάτων τὴν λύσιν, τοὺς τὴν φαιδρὰν, καὶ φωσφόρον μνήμην σου ἐκτελοῦντας, εὐρεῖν καὶ μέγα ἔλεος, τῇ ἐσχάτῃ ἡμέρᾳ.

Ἔτερον. Γυναῖκες ἀκουτίσθητε.

Τοῦ περνιστοῦ τὰ ἐνέδρα, συνέτριψας Νεκτάριε, καὶ τῆς αὐτοῦ πονηρίας, περιεγένου εἰς τέλος, νομίμως γὰρ ἐνήθησας, καὶ Μάρτυς ἀπαράγραπτος, Χριστοῦ τοῦ Παντοκράτορος, ὡς ἀληθῶς ἀνεδείχθης, Ὁσιομάρτυς θεόφρον.

Θεοτοκίον.

Θεὸν τὸν Ὑπερούσιον, σωματωθέντα τέτοκας, ἐκ τῶν ἀγνῶν Σου αἱμάτων, ἀναλλοιώτως Παρθένε· διὸ Σὲ μεγαλύνομεν, καὶ τὸ φρικτὸν μυστήριον, τοῦ τόκου Σου δοξάζομεν, δι' οὗ ἐρρύσθημεν Κόρη, τῆς παλαιᾶς καταδίκης.

Εἰς τοὺς Αἴνους ἰσθῶμεν στίχους δ' καὶ ψάλλομεν Στιχηρὰ Προσόμοια. Ἦχος α'. Τῶν οὐρανίων ταγμάτων.

Τῆς σῆς ἀθλήσεως Μάρτυς, τὴν μνήμην ἄγοντες, Νεκτάριε ὑμνοῦμεν, τοὺς σεπτοὺς σου ἀγῶνας· τὸ νέκταρ τῆς ἀγάπης γὰρ τοῦ Χριστοῦ, ἡμῖν πᾶσι προῤῥέουσι, καὶ τὰς ψυχὰς κατευφραίνουσι μυστικῶς, τῶν ἐν ὕμνοις γεραιόντων σε.

Ὡσπερ στρουθίον ἐρρύσθης, κατὰ Δαβὶδ ἀληθῶς, ἐκ τῆς παγίδος Μάρτυς, δυσσεβούντων τυράννων, καὶ ἤθησας νομίμως ὑπὲρ Χριστοῦ, θεολήπτω φρονήματι, Ὁσιομάρτυς Νεκτάριε καὶ χαρᾶς, οὐρανίου κατηξίωσαι.

Οὔτε νεότητος ᾠρα, οὐ δωρεῶν παροχαί, οὔτε βασάνων εἶδη, οὐ θυμὸς τῶν τυράννων, ἐξίσχυσαν

χωρίσαι σὲ τῆς Χριστοῦ, κραταιᾶς ἀγαπήσεως, ὑπὲρ
Οὐ ξίφει ἐτμήθης τὴν κεφαλὴν, ἀγαλλόμενος
Νεκτάριε.

Ταῖς τῶν Ὁσίων χορείαις, συνευφραίνόμενος, καὶ
τῶν κλειῶν Μαρτύρων, ὡς Χριστοῦ Ἀθλοφόρος,
ικέτευε ἀπαύστως ὑπὲρ ἡμῶν, τῶν τελούντων τὴν
μνήμην σου, καὶ προσκυνούντων τὴν κάραν σου τὴν
σεπτὴν, παναοίδιμε Νεκτάριε.

Δόξα. Ἦχος πλ. α΄.

Τῆ ἀθλητικῆ σου ἐνστάσει, τοῦ δυσμενοῦς τὰ
κέντρα συνέτριψας, Ὁσιομάρτυς Νεκτάριε· θείῳ γὰρ
πυρὶ ἀναφλεχθεὶς Χριστοῦ τῆς ἀγάπης, θεοπρεπῶς
διήνυσας, τῆς εὐσεβείας τὸ στάδιον· καὶ κατ' ἀξίαν
δοξασθεὶς, τῷ θείῳ νέκταρι εὐφραίνεις τὰς ψυχὰς
ἡμῶν, ταῖς πρὸς Χριστὸν πρεσβείαις σου· Ὅν ἴλεων
ἡμῖν ἀπεργάζου, τοῖς ἐορτάζουσι τὴν μνήμην σου.

Καὶ νῦν. Θεοτοκίον.

Μακαρίζομέν Σε...

Δοξολογία Μεγάλη καὶ Ἀπόλυσις.

Εἰς τὴν Λειτουργίαν

Τὰ Τυπικά, οἱ Μακαρισμοὶ καὶ τοῦ α' Κανόνος
τοῦ Ἁγίου ἢ γ' καὶ στ' ὠδή.

Ἀπόστολον ζητεῖ τῆ κζ' Κυριακῆ καὶ Εὐαγγέλιον
τὸ τοῦ Ἁγίου Γεωργίου.

Κοινωνικόν. Εἰς μνημόσυνον...

Μεγαλυνάριον.

Χαίροις ὁ Βρυούλλων θεῖος βλαστός, ὁ νέκταρ
πηγάζων, ταῖς καρδίαις τῶν εὐσεβῶν, τῶν
ὑμνολογούντων, τὴν θεῖαν ἄθλησίν σου, Χριστοῦ
᾽Οσιομάρτυς, θεῖε Νεκτάριε.

Δίστιχον.

*Νεκτάριε νέκταρι εὐφρανον θεῖω,
Τὸν σὲ ὑμνήσαντα Γεράσιμον ἄρι.*

